



سوال

(121) کیا خطبہ جمعہ میں وعظ کرنا بدعت ہے؟

جواب

السلام علیکم ورحمۃ اللہ وبرکاتہ

ما قولکم ایھا العلماء الکرام فی أن الوعظ فی الخطبۃ یوم الجمعة هل یجوز أم لا؟ وهل قول من قال: إن الوعظ فی الخطبۃ یوم الجمعة بدعة محضۃ مخالفت للسنة النبویة، ویس هو ما ذکر جوازہ فی کتب الفقہ - صحیح أم لا؟

[علمائے کرام کی اس کے بارے میں کیا رائے ہے کہ جمعے کے دن خطبے میں وعظ کرنا جائز ہے یا نہیں؟ کیا کسی شخص کا یہ کہنا کہ جمعے کے دن خطبے میں وعظ کرنا محض بدعت، سنت نبویہ کے مخالفت اور فقہ کی کتابوں میں اس کے جواز کا کوئی ذکر نہیں ہے، درست ہے یا نہیں؟]

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

فقد سألت - رحمک اللہ - عن الوعظ فی الخطبۃ هل یجوز أم لا؟ وهل قول من قال: إن الوعظ فی الخطبۃ یوم الجمعة بدعة محضۃ مخالفت للسنة النبویة، ویس هو ما ذکر جوازہ فی کتب الفقہ، صحیح أم لا؟

فاعلم أن الوعظ فی الخطبۃ یوم الجمعة یس بدعة أصلاً، بل هو جائز مشروع، ثابت بالسنة النبویة، مذكور جوازہ فی کتب الفقہ ذکراً صریحاً، وها أنا أذكر شیناً من الأحادیث النبویة ونبذاً من عبارات کتب الفقہیین -

أما الأحادیث فکثیرة منها: ما رواه البخاری عن جابر بن عبد اللہ رضی اللہ عنہ قال: جاء رجل، والنبی صلی اللہ علیہ وسلم یخطب الناس یوم الجمعة، فقال: ((أصلیت یا فلان؟)) فقال: لا، قال: ((قم، فارکح)) و فی روایة عنہ لہ: ((قم فصل رکعتین)) [1] انتھی -

و فی روایة عنہ لمسلم قال: جاء سلیک الغطفانی یوم الجمعة، و رسول اللہ صلی اللہ علیہ وسلم یخطب فجلس، فقال: ((یا سلیک قم فارکح رکعتین، و تجوز فیہما)) ثم قال: ((إذا جاء أحدکم یوم الجمعة والإمام یخطب فلیرکع رکعتین، ویتجوز فیہما)) [2] انتھی

قال الحافظ فی فتح الباری: فی هذا الحدیث من الفوائد أن الخطیب أن یأمر فی خطبته وینھی، ویبین الأحکام المحتاج إلیها، ولا یقطع ذک التوالی المشترط فیها، بل لقاتل أن یقول: کل ذلک یعد

من الخطبة - [3] انتهى

ومخامارواه مسلم عن جابر بن سمرة قال: كانت للنبى صلى الله عليه وسلم خطبتان، يجلس بينهما، يقرأ القرآن ويذكر الناس - [4] انتهى

قال النووي رحمه الله: فيه دليل للشافعي في أنه يشترط في الخطبة الوعظ والقراءة قال الشافعي: لا يصح الخطبتان إلا بحمد الله تعالى والصلاة على رسول الله صلى الله عليه وسلم فيها والوعظ - [5] انتهى

وقال الشوكاني في نيل الأوطار: استدل به على مشروعيتها والقراءة والوعظ في الخطبة - [6]

ومخامارواه مسلم أيضاً عن جابر بن عبد الله رضي الله عنه قال: كان رسول الله صلى الله عليه وسلم إذا خطب أحمرت عيناه، وعلا صوته، واشتد غضبه، حتى كأنه منذر جيش، يقول: صبحكم ومساءكم، ويقول: بعثت أنا والساعة كهاتين، ويقرب بين أصبعيه السبابة والوسطى، ويقول: أما بعد فإن خير الحديث كتاب الله، وخير الهدي هدي محمد صلى الله عليه وسلم وشر الأمور محدثاتها وكل بدعة ضلالة - [7]

وفي رواية عنه له: قال: كانت خطبة النبي صلى الله عليه وسلم يوم الجمعة بحمد الله وثني عليه بما هو أحله، ثم يقول: من يحده الله فلا مضل له، ومن يضلل فلا هادي له، وخير الحديث كتاب الله

ثم ساق الحديث بمثل الحديث الأول - [8]

ومخامارواه مسلم أيضاً عن أم هشام بنت حارث بن النعمان قالت: ما أخذت **ق** *والقرآن المجيد إلا عن لسان رسول الله صلى الله عليه وسلم يقرأها كل يوم الجمعة على المنبر إذا خطب الناس - [9]

قال النووي: قال العلماء: سبب اختيار ق أنها مشتملة على البعث والموت والمواعظ الشديدة والزواجر الأكيدة - [10] انتهى

ومخامارواه أبو داود عن جابر بن سمرة رضي الله عنه عن النبي صلى الله عليه وسلم أنه كان لا يطيل الموعظة يوم الجمعة، إنما هن كلمات يسيرات - [11] قال في نيل الأوطار: فيه أن الوعظ في الخطبة مشروع - [12] انتهى

وأما عبارات الكتب الفقهية فكثيرة أيضاً، منها عبارة فتاوى قاضي خان: "قال بعضهم: ما دام الخطيب في حمد الله تعالى، والثناء عليه، والوعظ للناس، فليعلم الاستماع والإنصات، فإذا أخذ في مدح الظلمة والثناء عليهم، فلا بأس بالكلام حينئذ" [13] انتهى

ومنها عبارة فتح القدير: "وعلى اشتراط نفس الخطبة لجماع، بخلاف ما قام الدليل على عدم اشتراطه، ككونها خطبتين، بينهما جلسة قدما يستقر كل عضو في موضعه، بحمد الله في الأولى، ويتشهد ويصلي عليه، وعلى آله الصلاة والسلام، ويعظ الناس - - إلى أن قال: لأنه قام الدليل عند أبي حنيفة رحمه الله على أنه من السنن أو الواجبات، لا شرط على ما سنذكره" [14] انتهى

ومنها عبارته أيضاً: "ومن الفقه والسنن تقصيرها (أي تقصير الخطبة) وتطويل الصلاة بعد اشتغالها على ما ذكرناه آنفاً من الموعظة والتشهد والصلاة وكونها خطبتين" [15] انتهى

ومنها عبارة رد المحتار: "قوله: ويبدأ أي قبل الخطبة الأولى، بالتعوذ سرا، ثم بحمد الله تعالى والثناء عليه، والشهادتين والصلاة على النبي صلى الله عليه وسلم والخطبة والتذكير والقراءة" [16] انتهى

ومنها عبارة جامع الرموز شرح مختصر الوقاية - - "فيبدأ بالتعوذ سرا، ثم بحمد الله، ثم يأتي بالشهادتين، ثم يصلي عليه صلى الله عليه وآله وسلم، ثم يعظ الناس ثم يقرأ" [17] انتهى



ومخا عبارة البرجندی شرح مختصر الوقایة: ”وخطب خطبتین یحمد فی الأولى یتشدد، ویصلی علی النبی صلی اللہ علیہ وسلم ویعظ الناس“

ومخا عبارة البرجندی أيضاً: ”وفی شرح الطحاوی رحمہ: السنیة فی الخطبة أن یحمد اللہ، ویثنی علیہ، ویعظ الناس، ویقرآ القرآن، ویصلی علی النبی صلی اللہ علیہ وسلم“ [18] انتهى

هذه كلها عبارات كتب الفقہ للمخففة، ومخا عبارة زاد المعاد فی حدی خیر العباد للعلامة الحافظ ابن الیقیم الخبلی فی ذکر خصائص یوم الجمعة الثانیة والعشرون: فیہ أن الخطبة التي یلتقد بها الثناء علی اللہ، وتجیدہ، والشهادة له بالوحدانية، ولرسولہ صلی اللہ علیہ وسلم بالرسالة، وتذکیر العباد بأیامہ، وتذیرہم من بأسہ ونقمتہ، ووصیتہم بما یقر بہم الیہ، وإلی جنانہ، ونصیحہم عما یقر بہم من سخطہ ونارہ، فمذا هو مقصودا الخطبة والاجتماع لها۔ [19] انتهى

ومخا عبارة زاد المعاد أيضاً فی فصل حدیہ صلی اللہ علیہ وسلم فی خطبہ: وكان یعلم أصحابہ فی خطبته قواعد الإسلام، وشراعتہ، وأمرهم ونہیهم فی خطبته إذا عرض له أمر أو نھی، كما أمر الداخل، وهو یخطب أن یصلی ركعتین، ونھی المخطی رقاب الناس عن ذك، وأمره بالجلوس، وكان یقطع خطبته للحاجة تعرض أو السؤال لأحد من أصحابہ فیجیبہ، ثم یعود إلی خطبہ فیفتحا، وكان ربما نزل عن المنبر للحاجة، ثم یعود فیفتحا، كما نزل لأخذ الحسن والحسین وأخذهما، ثم رقی بھما المنبر، فأتم خطبته، وكان یدعو الرجل فی خطبته: تعال اجلس یا فلان، وصل فلان، وكان یأمرهم بمقتضی الحال فی خطبته، فإذا رأی منهم ذافقة وحاجة، أمرهم بالصدقة، وتخصم علیہما [20] انتهى

ومخا عبارة الحافظ ابن حجر رحمہ اللہ فی فتح الباری التي مرت تحت الحدیث الأول۔ ومخا عبارات الإمام النووي فی شرح مسلم اللتان تقدمتا تحت الحدیث الثانی والرابع، ومخا عبارات الشوكانی رحمہ اللہ فی نیل الأوطار اللتان سبقتا تحت الحدیث الثانی والخامس۔ واللہ تعالی أعلم بالصواب۔

کتبہ: محمد عبد اللہ۔ یہ جواب صحیح و درست ہے۔ عبد الغنی۔ عفا اللہ عنہ۔ الجواب صحیح۔ شیخ حسین بن محسن عرب۔ الجواب صحیح عندی، واللہ أعلم بالصواب۔ أبو محمد ابراہیم۔

[الحمد وكفی، وسلام علی عبادہ الذین اصطفى]، أما بعد: تم نے، اللہ تم پر رحم فرمائے، یہ سوال کیا ہے کہ خطبہ جمعہ میں وعظ کہنا جائز ہے یا نہیں اور کیا کسی شخص کا یہ کہنا کہ جمعہ کے دن خطبہ جمعہ میں وعظ کہنا بدعت محضہ ہے، سنت نبویہ کے مخالف ہے اور فقہ کی کتابوں میں اس کے جواز کا کوئی ذکر نہیں ہے، صحیح ہے یا نہیں؟ آگاہ رہو کہ جمعہ کے دن خطبہ میں وعظ کرنا بالکل بدعت نہیں ہے، بلکہ وہ جائز و مشروع ہے۔ سنت نبویہ کے واضح ثبوت کے ساتھ ثابت ہے اور کتب فقہ میں صراحتاً اس کا ذکر موجود ہے۔ لیجیے ہم کچھ احادیث نبویہ اور کتب فقہ کی چند عبارتیں بطور ثبوت کے پیش کیے جیتے ہیں۔ اس سلسلے میں احادیث بہت زیادہ ہیں، جن میں سے کچھ درج ذیل ہیں:

ایک حدیث تو وہ ہے، جسے امام بخاری رحمہ اللہ نے جابر بن عبد اللہ رضی اللہ عنہما سے بیان کیا ہے کہ ایک آدمی آیا، درآنحالیکہ نبی مکرم صلی اللہ علیہ وسلم جمعہ کے دن خطبہ ارشاد فرما رہے تھے۔ آپ صلی اللہ علیہ وسلم نے پوچھا: کیا تم نے نماز پڑھی ہے؟ اس نے کہا: نہیں۔ آپ صلی اللہ علیہ وسلم نے ارشاد فرمایا کہ اٹھو اور نماز پڑھو۔ جابر رضی اللہ عنہ ہی سے ایک روایت میں یوں ہے جو امام بخاری نے روایت کی ہے کہ آپ صلی اللہ علیہ وسلم نے اسے کہا کہ اٹھو اور دو رکعتیں ادا کرو۔

جابر بن عبد اللہ رضی اللہ عنہما سے ایک روایت صحیح مسلم میں یوں مروی ہے، کہ سلیک غطفانی رضی اللہ عنہ جمعہ کے دن اس وقت تشریف لائے، جب رسول اللہ صلی اللہ علیہ وسلم خطبہ دے رہے تھے، چنانچہ یہ بیٹھ گئے تو آپ صلی اللہ علیہ وسلم نے فرمایا: اے سلیک! اٹھو اور دو رکعتیں پڑھو اور انہیں مختصر کرو۔ ”پھر آپ صلی اللہ علیہ وسلم نے فرمایا: جب تم میں سے کوئی شخص جمعہ کے دن اس حال میں تشریف لائے کہ امام خطبہ دے رہا ہو تو وہ مختصر دو رکعتیں ادا کرے۔“

حافظ ابن حجر رحمہ اللہ نے ”فتح الباری“ میں کہا ہے کہ اس حدیث میں چند فوائد ہیں۔ ایک یہ کہ خطیب کے لیے یہ لازم ہے کہ وہ اپنے خطبے میں امر (بالمعروف) اور نہی (عن المنکر) کرے۔ دوسرا یہ کہ وہ ان احکام کو واضح کرے، جن کی ضرورت ہے اور یہ خطبے کے اس تسلسل کو منقطع نہیں کرنا، جو خطبے میں مشروع ہے، بلکہ کہنے والا یہ کہہ سکتا ہے کہ یہ سب کچھ خطبے ہی میں شمار ہوتا ہے۔

ان میں سے ایک حدیث وہ ہے جو صحیح مسلم میں جابر بن سمرہ رضی اللہ عنہ سے مروی ہے، وہ فرماتے ہیں کہ نبی مکرم صلی اللہ علیہ وسلم دو خطبے دیا کرتے تھے۔ آپ صلی اللہ علیہ



وسلم ان کے درمیان بیٹھتے تھے۔ آپ صلی اللہ علیہ وسلم قرآن پڑھتے اور لوگوں کو وعظ و نصیحت فرماتے تھے۔

امام نووی رحمہ اللہ نے فرمایا کہ اس حدیث میں امام شافعی رحمہ اللہ کی دلیل ہے کہ خطبے میں وعظ کتنا اور قراءت کرنا شرط ہے۔ چنانچہ امام شافعی رحمہ اللہ نے فرمایا کہ دونوں خطبے تب صحیح ہیں، جب ان میں اللہ تعالیٰ کی حمد بیان کی جائے، رسول اللہ صلی اللہ علیہ وسلم پر درود پڑھا جائے اور وعظ و نصیحت کیا جائے۔ امام شوکانی رحمہ اللہ نے ”نیل الأوطار“ میں کہا ہے کہ مذکورہ حدیث سے خطبہ جمعہ میں قراءت قرآن اور وعظ و نصیحت کی مشروعیت پر استدلال کیا گیا ہے۔

ایک حدیث وہ ہے جسے امام مسلم رحمہ اللہ ہی نے جابر بن عبد اللہ رضی اللہ عنہما سے روایت کیا ہے، وہ بیان کرتے ہیں کہ جب رسول اللہ صلی اللہ علیہ وسلم خطبہ ارشاد فرماتے تو آپ صلی اللہ علیہ وسلم کی آنکھیں سرخ ہو جاتیں، آواز بلند ہو جاتی اور غصہ شدید ہو جاتا، حتیٰ کہ یہ کیفیت ہو جاتی، گویا آپ صلی اللہ علیہ وسلم کسی حملہ آور لشکر سے آگاہ کرتے ہوئے فرما رہے ہوں: ”وہ صبح یا شام تم پر حملہ آور ہونے والا ہے۔“ نیز آپ صلی اللہ علیہ وسلم فرماتے: ”مجھے (ایسے وقت میں) مبعوث کیا گیا ہے کہ میں اور قیامت اس طرح ہیں۔“ آپ صلی اللہ علیہ وسلم درمیانی انگلی اور انگشت شہادت کو باہم ملائے۔ آپ صلی اللہ علیہ وسلم فرماتے: ”ابعد“ (حمد و ثنا اور صلوات و سلام کے بعد) سب سے بہترین کلام اللہ کی کتاب ہے اور بہترین طریقہ محمد صلی اللہ علیہ وسلم کا طریقہ ہے۔ بدترین امور وہ ہیں جو نئے جاری کیے جائیں اور ہر بدعت گمراہی ہے۔

صحیح مسلم ہی میں جابر بن عبد اللہ رضی اللہ عنہما سے مروی حدیث میں ہے، کہ جمعے کے دن نبی کریم صلی اللہ علیہ وسلم کا خطبہ یوں ہوتا تھا کہ آپ صلی اللہ علیہ وسلم اللہ تعالیٰ کے لائق اور شایان شان اس کی حمد و ثنا بیان کرتے، پھر فرماتے: ”جسے اللہ تعالیٰ ہدایت دے، اسے کوئی گمراہ کرنے والا نہیں ہے اور جسے وہ گمراہ کر دے، اسے کوئی ہدایت دینے والا نہیں۔ بہترین کلام اللہ تعالیٰ کی کتاب ہے۔“ پھر انھوں نے پہلی حدیث کی طرح حدیث کو بیان کیا ہے۔

ان میں سے ایک روایت صحیح مسلم ہی میں ہے، جو ام ہشام بنت حارثہ بن نعمان رضی اللہ عنہما سے مروی ہے، وہ بیان کرتی ہیں کہ میں نے سورت ق رسول اللہ صلی اللہ علیہ وسلم سے سن کر یاد کی، آپ صلی اللہ علیہ وسلم ہر جمعے کو جب نمبر پر لوگوں سے خطاب فرماتے تو اسے پڑھا کرتے تھے۔

امام نووی رحمہ اللہ نے فرمایا کہ خطبہ جمعہ میں سورت ق کی تلاوت کو اس لیے اختیار کیا گیا کہ یہ سورت موت، اس کے بعد اٹھائے جانے، مواعظ شہیدہ اور زواجر اکیدہ پر مشتمل ہے۔

ایک حدیث وہ ہے، جسے امام ابو داؤد نے جابر بن سمرہ رضی اللہ عنہ سے بیان کیا ہے، وہ نبی کریم صلی اللہ علیہ وسلم سے روایت کرتے ہیں کہ آپ صلی اللہ علیہ وسلم جمعے کے روز لمبا وعظ نہ فرمایا کرتے تھے، بلکہ چند مختصر سے کلمات ہوا کرتے تھے۔ امام شوکانی رحمہ اللہ نے ”نیل الأوطار“ میں فرمایا ہے کہ اس (حدیث) سے ثابت ہوا کہ خطبہ جمعہ میں وعظ کرنا مشروع ہے۔

رہی فقہی کتابوں کی عبارتیں تو وہ بھی بہت زیادہ ہیں۔ ان میں سے ایک فتاویٰ قاضی خاں کی درج ذیل عبارت ہے:

”ان (فقہاء) میں سے بعض کا قول ہے کہ جب تک خطیب اللہ تعالیٰ کی حمد و ثنا کرتا رہے اور لوگوں کو وعظ و نصیحت کرتا رہے تو ان (سامعین) پر واجب ہے کہ وہ خاموشی اختیار کریں اور توجہ سے سنیں۔ پھر جب وہ ظالم لوگوں کی مدح و ثنا بیان کرنے لگے تو اس وقت ان کے کلام کرنے میں کوئی حرج نہیں ہے۔“

ایک ”فتح القدیر“ کی درج ذیل عبارت ہے:

”نفس خطبہ کے شرط ہونے پر اجماع ہے، برخلاف اس چیز کے جس کے عدم اشتراط پر دلیل قائم ہو، جیسے دو خطبے دینا، دونوں خطبوں کے درمیان اتنی دیر بیٹھنا کہ ہر عضو اپنی جگہ پر واپس پلٹ آئے۔ (خطیب) پہلے خطبے میں اللہ کی حمد بیان کرے گا، کلمہ شہادت (أشھد أن لا إله إلا الله، وأشھد أن محمد رسول الله) پڑھے گا، آپ صلی اللہ علیہ وسلم پر درود پڑھے گا، آپ صلی اللہ علیہ وسلم کی آل کے لیے دعا کرے گا اور لوگوں کو وعظ کرے گا۔ پھر دوسرے خطبے میں ایسے ہی کرے گا، ہاں فرق صرف اتنا ہے کہ وہ اس خطبے میں وعظ کے بجائے مومن مردوں اور عورتوں کے حق میں دعا کرے گا۔۔ کیونکہ امام ابو حنیفہ رحمہ اللہ کے نزدیک اس پر دلیل قائم ہے کہ ایسا کام کرنا سنن یا واجبات میں سے ہے، شرط نہیں ہے،



اس بنا پر جو عن قریب ہم ذکر کریں گے۔“

ان میں سے ”فتح القدر“ ہی کی ایک عبارت یہ بھی ہے :

”فتاہت اور سنت سے یہ ہے کہ خطبے کو پھوٹا کیا جائے اور نماز کو لمبا کیا جائے۔ خطبہ ان چیزوں پر مشتمل ہو، جن کا ابھی ہم نے ذکر کیا ہے اور وہ ہیں : وعظ کرنا، کلمہ شہادت پڑھنا، درود و سلام پڑھنا اور خطبے دینا۔“

ایک عبارت ”رد المحتار“ کی ہے :

”اس کا یہ قول کہ وہ ابتدا کرے، یعنی پہلے خطبے سے پہلے وہ سری طور پر تعوذ پڑھے، پھر اللہ تبارک و تعالیٰ کی حمد و ثنا بیان کرے، شہادتین (أشهد أن لا إله إلا الله، وأشهد أن محمداً رسول الله) پڑھے، نبی مکرم صلی اللہ علیہ وسلم پر درود پڑھے، وعظ و نصیحت کرے اور (قرآن مجید کی) قراءت کرے۔“

”جامع الرموز شرح مختصر الوقایہ“ کی درج ذیل عبارت ہے :

”پس وہ سری طور پر تعوذ پڑھنے کے ساتھ خطبے کا آغاز کرے، پھر اللہ تعالیٰ کی حمد بیان کرے، پھر شہادتین پڑھے، پھر آپ صلی اللہ علیہ وسلم پر درود پڑھے، پھر لوگوں کو وعظ کرے اور پھر قرآن مجید کی قراءت کرے۔“

ان میں سے ایک ”البرجندی شرح مختصر الوقایہ“ کی درج ذیل عبارت ہے :

”وہ دو خطبے دے۔ پہلے خطبے میں اللہ کی حمد اور کلمہ شہادت پڑھے، نبی مکرم صلی اللہ علیہ وسلم پر درود پڑھے اور لوگوں کو وعظ کرے۔“

”البرجندی“ ہی کی ایک عبارت درج ذیل ہے :

”شرح طحاوی میں ہے : خطبے میں سنت یہ ہے کہ (خطیب) اللہ تعالیٰ کی حمد و ثنا بیان کرے، لوگوں کو وعظ کرے، قرآن مجید کی قراءت کرے اور نبی کریم صلی اللہ علیہ وسلم پر درود پڑھے۔“

مذکورہ بالا تمام عبارات فقہ حنفی کی کتب سے درج کی گئی ہیں۔

خطبہ جمعہ میں وعظ و نصیحت کرنے کے ثبوت میں ایک عبارت درج ذیل ہے، جو حافظ ابن القیم ضحلی رحمہ اللہ کی کتاب ”زاد المعاد فی حدی خیر العباد“ سے لی گئی ہے۔ جہاں پر اس کتاب میں جمعے کے دن کی خصوصیات بیان ہوئی ہیں۔ ان میں سے ایک سو میں خصوصیت یہ ہے :

”خطبے کا مقصد اللہ تعالیٰ کی ثنا بیان کرنا، اس کی بزرگی بیان کرنا، اس کی وحدانیت کی گواہی دینا، اس کے رسول صلی اللہ علیہ وسلم کی رسالت کی گواہی دینا، اس کے بندوں کو اس کے ایام کے ساتھ نصیحت کرنا، ان کو اللہ تعالیٰ کی سزا اور عذاب سے ڈرانا، ان کو ایسی وصیت کرنا جو ان کو اللہ تعالیٰ اور اس کی جنتوں کے قریب کر دے، ان کو ایسے عمل سے منع کرنا جو ان کو اللہ تعالیٰ کی ناراضی اور جہنم کی آگ کے قریب کر دے، چنانچہ یہی چیزیں خطبے کا مقصد ہیں اور اس پر اجماع ہے۔“

زاد المعاد ہی میں ایک عبارت درج ذیل ہے، چنانچہ خطبے کے مسنون طریقے کے بیان میں ہے :

”آپ صلی اللہ علیہ وسلم اپنے خطبے میں صحابہ کرام رضی اللہ عنہم کو قواعد اسلام اور شرائع اسلام کی تعلیم دیتے تھے۔ اپنے خطبے میں ان کو امر و نہی کرتے تھے، جب آپ صلی اللہ علیہ وسلم کے سامنے امر و نہی کا کوئی معاملہ پیش ہوتا، جیسے مسجد میں داخل ہونے والے صحابی کو آپ صلی اللہ علیہ وسلم نے دوران خطبہ میں حکم دیا کہ وہ دو رکعتیں ادا کرے۔ لوگوں کی گردنیں



پہلانگ کر آگے بڑھنے والے کو اس کام سے منع کیا اور اسے وہیں بیٹھ جانے کا حکم دیا۔ آپ صلی اللہ علیہ وسلم کسی حاجت کے پیش نظر یلپنے اصحاب میں سے کسی کے سوال کرنے پر خطبے کو روک کر اس کا حل کرتے، سوال کا جواب دیتے، پھر دوبارہ خطبہ شروع کر کے اس کی تکمیل تک لے جاتے تھے۔ بعض اوقات آپ صلی اللہ علیہ وسلم کسی کام کے لیے نمبر سے نیچے بھی اتر جاتے، پھر دوبارہ نمبر پر چڑھ کر خطبہ مکمل فرماتے، جیسے ایک دفعہ آپ صلی اللہ علیہ وسلم حسن و حسین رضی اللہ عنہما کو پکڑنے کے لیے نمبر سے اترے، ان دونوں کو اٹھایا اور انہیں لے کر نمبر پر چڑھ گئے اور اپنا خطبہ مکمل کیا۔ آپ صلی اللہ علیہ وسلم اپنے خطبے میں کسی آدمی کو بلا لیتے اور فرماتے: اے فلاں! ادھر آؤ۔ اے فلاں! بیٹھ جاؤ۔ اے فلاں! نماز ادا کرو۔ آپ صلی اللہ علیہ وسلم اپنے خطبے میں مقتضائے حال کے مطابق صحابہ کرام رضی اللہ عنہم کو حکم فرماتے، چنانچہ جب آپ صلی اللہ علیہ وسلم کسی حاجت مند اور فاقہ زدہ آدمی کو دیکھ لیتے تو انہیں (اپنے اصحاب کو) صدقہ کرنے کا حکم دیتے اور انہیں اس پر برائی نینخت کرتے۔“

ایک عبارت وہ ہے، جو حافظ ابن حجر رحمہ اللہ کی کتاب ”فتح الباری“ میں ہے اور وہ مذکورہ بالا احادیث میں سے پہلی حدیث کے ضمن میں گزر چکی ہے۔ اور دو عبارتیں شرح صحیح مسلم للنووی رحمہ اللہ کی دوسری اور چوتھی حدیث کے تحت ذکر ہو چکی ہیں۔ ان میں دو عبارتیں امام شوکانی رحمہ اللہ کی بھی ہیں، جو ”نیل الأوطار“ میں ہیں، چنانچہ وہ دوسری اور پانچویں حدیث کے ضمن میں گزر چکی ہیں،

[1] صحیح البخاری، رقم الحدیث (۸۸۸) صحیح مسلم، رقم الحدیث (۸۷۵)

[2] صحیح مسلم، رقم الحدیث (۸۷۵)

[3] فتح الباری (۱/۶۳)

[4] صحیح مسلم، رقم الحدیث (۸۶۲)

[5] شرح صحیح مسلم للنووی (۱/۱۵۰)

[6] نیل الأوطار (۳/۳۲۷)

[7] صحیح مسلم، رقم الحدیث (۸۶۷)

[8] صحیح مسلم، رقم الحدیث (۸۶۷)

[9] صحیح مسلم، رقم الحدیث (۸۷۳)

[10] شرح صحیح مسلم (۱/۱۶۱)

[11] سنن ابی داؤد، رقم الحدیث (۱۱۰۷)

[12] نیل الأوطار (۳/۳۲۷)

[13] فتاویٰ قاضی خان (۱/۸۹)

[14] فتح القدیر (۲/۵۶)



[15] فتح القدير (٥٤/٢)

[16] رد المحتار (١٣٩/٢)

[17] جامع الرموز (ص: ١٥)

[18] شرح مختصر الوقاية (١٠٢/١)

[19] زاد المعاد (٣٨٦/١)

[20] زاد المعاد (٣١١/١)

هذا ما عندي والتدأ علم بالصواب

مجموعه فتاوى عبداللہ غازی پوری

کتاب الصلاة، صفحہ: 266

محدث فتوى